

خیر الکلام فی کشف أوہام الأعلام

(۴)

از: مولانا مفتی عمر فاروق لوہاروی
شیخ الحدیث دارالعلوم، لندن

دونوں امور حدیث الباب میں ہیں

❁ ”صحیح بخاری“ کتاب الہبۃ میں ہے:

باب القلیل من الہبۃ:

حَدَّثَنَا مُحَمَّدُ بْنُ بَشَّارٍ حَدَّثَنَا ابْنُ أَبِي عَدِيٍّ عَنْ شُعْبَةَ عَنْ سَلِيمَانَ عَنْ أَبِي حَازِمٍ عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: لَوْ دُعِيْتُ إِلَى ذِرَاعٍ أَوْ كُرَاعٍ لَأَجَبْتُ، لَوْ أَهْدِيَ إِلَيَّ ذِرَاعٌ أَوْ كُرَاعٌ لَقَبِلْتُ. (صحیح بخاری، کتاب الہبۃ، باب القلیل من الہبۃ، ص: ۳۴۹، ج: ۱، قدیمی: کراچی)

”... حضرت ابو ہریرہ رضی اللہ عنہ نبی صلی اللہ علیہ وسلم سے روایت کرتے ہیں: آپ صلی اللہ علیہ وسلم نے فرمایا: اگر مجھے جانور کے دست یا پائے کھانے کی دعوت دی جائے، تو میں دعوت ضرور قبول کروں گا اور اگر مجھے دست یا پائے کا ہدیہ دیا جائے، تو میں (وہ ہدیہ) ضرور قبول کروں گا۔“
حافظ ابن حجر عسقلانی رحمۃ اللہ علیہ (۷۷۳-۸۵۲ھ) ”فتح الباری“ میں فرماتے ہیں:

ومناسبتہ للترجمة بطريق الأولى؛ لأنه إذا كان يجيب من دعاه على ذلك القدر اليسير، فلأن يقبله ممن أحضره إليه أولى.

والكراع من الدابة ما دون الكعب، وقيل: هو اسم مكان، ولا يثبت، ويرده حديث أنس عند الترمذی بلفظ ”لو أهدى إليّ كراع لقبلت“. (فتح الباری، کتاب الہبۃ، باب القلیل من الہبۃ، ص: ۲۳۶، ج: ۵، دارالریان: القاہرہ)

ہمارے دیار کی مطبوعہ ”صحیح بخاری“ کے نسخوں کے حاشیے میں حافظ ابن حجر عسقلانی رحمۃ اللہ علیہ کا مذکورہ کلام بالاعتق منقول ہے۔ ملاحظہ ہو: حاشیہ: ۶، ص: ۳۴۹، ج: ۱، قدیمی کراچی)

”الأبواب والتراجم“ ص: ۱۰۹، ج: ۴، دارالبشائر الإسلامیہ: بیروت اور

”الكنز المتواری فی معادن لامع الدراری وصحیح البخاری“ ص: ۳۳۵، ج: ۱۱، مؤسسه الخلیل الإسلامیة: فیصل آباد میں بھی حافظ ابن حجر عسقلانی رحمۃ اللہ علیہ کا مذکورہ کلام بلا تعقب منقول ہے۔

حافظ ابن حجر عسقلانی رحمۃ اللہ علیہ نے اس عبارت میں دو امور ذکر فرمائے ہیں:

(۱) حدیث پاک کی ترجمہ کے ساتھ مناسبت بیان فرمائی ہے کہ حدیث کی ترجمہ کے ساتھ مناسبت بطریق اولیٰ ہے۔ یعنی حدیث سے ترجمہ بطریق اولیٰ ثابت ہو رہا ہے؛ کیوں کہ جب رسول اللہ ﷺ اس معمولی مقدار: پائے کی دعوت دینے والے کی دعوت قبول فرمائیں گے، تو جو یہ مقدار خود لا کر آپ کی خدمت میں پیش کرے گا، بطریق اولیٰ اس کو قبول فرمائیں گے۔

(۲) ”كُرَاع“ کے معنی بیان کرتے ہوئے فرمایا کہ جانور کا کُرَاع اس کے ٹخنے سے نیچے کا حصہ ہے۔

بعض نے کہا: ”كُرَاع“ ایک جگہ کا نام ہے۔ گویا حدیث پاک میں ”كُرَاع“ نامی جگہ مجھے دعوت دی جائے تو میں دعوت قبول کروں گا۔

حافظ ابن حجر عسقلانی رحمۃ اللہ علیہ فرماتے ہیں کہ یہ قول ثابت نہیں۔ ”جامع ترمذی“ کی حضرت انس رضی اللہ عنہ کی روایت اس کا رد کرتی ہے، جس کے الفاظ ہیں:

لَوْ أُهْدِيَ إِلَيَّ كُرَاعٌ لَقَبَلْتُ.

”اگر مجھے کُرَاع ہدیہ دیا جائے، تو میں ضرور قبول کروں گا۔“

ظاہر ہے کہ ”كُرَاع“ نامی مقام بطور ہدیہ دینے کا کیا مطلب؟ لامحالہ ”كُرَاع“ سے جانور کے ٹخنے سے نیچے کا حصہ یعنی پایہ مراد ہے۔

علامہ ابن الملقن رحمۃ اللہ علیہ (۷۲۳-۸۰۴ھ) کی ”التوضیح لشرح الجامع الصحیح“ میں مذکورہ دو امور میں سے دوسرے امر کا ذکر ہے:

والكراع في حد الرسغ وهو في البقر والغنم بمنزلة الوظيف في الفرس والبعير أي: هو خفه وهو مستدق الساق... وقيل: إن الكراع هنا اسم موضع، وذكره الغزالي في ”الإحياء“ لفظ: كراع الغميم، ولم أره كذلك، ويرده رواية الترمذي عن أنس مرفوعًا: ”لو أهدى إليّ كراع لقبلت، ولو دعيت عليه لأجبت“ ثم صححه. (التوضیح، ص: ۲۸۲، ج: ۱۶، وزارة الأوقاف: قطر)

علامہ عینی رحمۃ اللہ علیہ (۷۲۲-۸۵۵ھ) نے مذکورہ دو امور میں سے صرف دوسرے امر کا

”بعض“ یعنی حافظ رحمہ اللہ کے حوالے سے بلا تعقب ذکر کیا ہے:

وقال بعضهم: قيل: الكراع اسم مكان. قلت: الذي قاله هو الغزالي، ذكره في الإحياء بلفظ كراع الغميم، وترد ذلك رواية من حديث أنس مرفوعاً: لو أهدى إليّ كراع لقبنته، ثم صححه. (عمدة القاري، ص: ۱۲۸، ج: ۱۳، دار إحياء التراث العربي: بيروت)

علامہ محمد تاوودی مالکی رحمۃ اللہ علیہ (۱۱۱۱-۱۲۰۹ھ) نے بھی مذکورہ دو امور میں سے صرف دوسرے امر کا ذکر کیا ہے:

(لو دعيت إلى كراع) هو من الدابة ما دون الكعب، وقيل: اسم مكان ولا يثبت، ويردّه حديث أنس عند الترمذي بلفظ: ”لو أهدى إليّ ذراع أو كراع لقبنت“ (حاشية التاودي بن سوادة على صحيح البخاري، ص: ۱۲، ج: ۳، العلمية: بيروت)

ملاحظہ:

”جامع ترمذی“ کی حدیث انس رضی اللہ عنہ میں صرف ”کُراع“ کا لفظ ہے، جیسا کہ ”فتح الباری“ اور ”عمدة القاری“ میں واقع ہے، ”ذراع“ کا لفظ نہیں ہے، جو ”حاشیۃ التاودی“ میں واقع ہو گیا ہے۔ ملاحظہ ہو: الکتب الستة، جامع الترمذی، أبواب الأحکام، باب ما جاء في قبول الهدية وإجابة الدعوة، ص: ۱۷۸۶، حدیث: ۱۳۳۸، دار السلام: الرياض۔

بندہ کہتا ہے:

حدیث الباب کا دوسرا جز ہے:

ولو أُهْدِيَ إِلَيَّ ذِرَاعٌ أَوْ كُرَاعٌ لَقَبِلْتُ.

”اور اگر مجھے دست یا پائے کا ہدیہ دیا جائے، تو میں ضرور قبول کروں گا۔“

یہ دوسرا جز، صراحتاً ترجمہ کے ساتھ مناسبت رکھتا ہے اور صراحتاً اس سے ترجمہ ثابت ہو رہا ہے؛ لہذا حدیث کی ترجمہ کے ساتھ مناسبت بطریق اولویت نکالنے کی ضرورت نہیں رہتی۔

دوسرے امر میں ”کُراع“ سے ایک جگہ مراد لینے کی تردید بھی حدیث الباب کے دوسرے

جز سے ہو رہی ہے۔

اس طرح دونوں امور حدیث الباب میں ہیں۔ واللہ تعالیٰ اعلم

باب کی پہلی روایت میں مذکور واقعہ فتح مکہ کا نہیں ہے

✽ ”صحيح بخاري“ میں ہے:

باب الردف علی الحمار: حَدَّثَنَا قُتَيْبَةُ، حَدَّثَنَا أَبُو صَفْوَانَ، عَنْ يُونُسَ بْنِ يَزِيدَ،

عَنْ ابْنِ شَهَابٍ، عَنْ عُرْوَةَ، عَنْ أُسَامَةَ بْنِ زَيْدٍ - رَضِيَ اللَّهُ عَنْهُمَا - أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ رَكِبَ عَلَى حِمَارٍ عَلَى إِكْفِ عَلَيْهِ قَطِيفَةٌ، وَأَرْدَفَ أُسَامَةُ وَرَوَاهُ.

حَدَّثَنَا يَحْيَى بْنُ بُكَيْرٍ، حَدَّثَنَا اللَّيْثُ، قَالَ: حَدَّثَنَا يُونُسُ، أَخْبَرَنِي نَافِعٌ، عَنْ عَبْدِ اللَّهِ - رَضِيَ اللَّهُ عَنْهُ - أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ أَقْبَلَ يَوْمَ الْفَتْحِ مِنْ أَعْلَى مَكَّةَ عَلَى رَاحِلَتِهِ مُرْدِفًا أُسَامَةَ بْنَ زَيْدٍ، وَمَعَهُ بِلَالٌ، وَمَعَهُ عُثْمَانُ بْنُ طَلْحَةَ مِنَ الْحَجَبَةِ، حَتَّى أَنَاخَ فِي الْمَسْجِدِ، فَأَمَرَهُ أَنْ يَأْتِيَ بِمِفْتَاحِ الْبَيْتِ، فَفَتَحَ وَدَخَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَمَعَهُ أُسَامَةُ، وَبِلَالٌ، وَعُثْمَانُ، فَمَكَثَ فِيهَا نَهَارًا طَوِيلًا، ثُمَّ خَرَجَ، فَاسْتَبَقَ النَّاسُ، فَكَانَ عَبْدُ اللَّهِ بْنُ عُمَرَ أَوَّلَ مَنْ دَخَلَ، فَوَجَدَ بِلَالًا وَرَاءَ الْبَابِ قَائِمًا، فَسَأَلَهُ: أَيْنَ صَلَّى رَسُولُ اللَّهِ صَلَّى اللَّهُ عَلَيْهِ وَسَلَّمَ؟ فَأَشَارَ لَهُ إِلَى الْمَكَانِ الَّذِي صَلَّى فِيهِ. قَالَ عَبْدُ اللَّهِ: فَانْسَيْتُ أَنْ أَسْأَلَهُ: كَمْ صَلَّى مِنْ سَجْدَةٍ؟ (صحيح بخاری، كتاب الجهاد والسير، باب الردف علی الحمار، ص: ۴۱۹، ج: ۱، قديمی: کراچی)

”گدھے پر سوار کے پیچھے سوار ہونے والے کے بیان میں یہ باب ہے... حضرت اسامہ بن زید رضی اللہ عنہما سے مروی ہے کہ رسول اللہ ﷺ گدھے پر، پالان پر سوار ہوئے، اس پر روئیں دارچادرتھی اور آپ ﷺ نے اپنے پیچھے اسامہ رضی اللہ عنہ کو سوار کیا۔

... حضرت عبداللہ بن عمر رضی اللہ عنہما سے مروی ہے کہ رسول اللہ ﷺ فتح مکہ کے دن مکہ مکرمہ کی بالائی جانب سے اپنی اونٹنی پر حضرت اسامہ بن زید رضی اللہ عنہما کو ردیف بنا کر (اپنے پیچھے سوار کر کے) تشریف لائے۔ حضرت بلال رضی اللہ عنہ اور خانہ کعبہ کے دربانوں: خندام میں سے حضرت عثمان بن طلحہ رضی اللہ عنہ آپ ﷺ کے ساتھ تھے، یہاں تک کہ آپ ﷺ نے اونٹنی مسجد میں بٹھائی اور حضرت عثمان بن طلحہ رضی اللہ عنہ کو بیت اللہ کی چابی لانے کا حکم فرمایا (وہ چابی لائے) پس انھوں نے دروازہ کھولا، رسول اللہ ﷺ (بیت اللہ میں) داخل ہوئے، اسامہ بن زید، بلال اور عثمان (بن طلحہ) رضی اللہ عنہم آپ ﷺ کی معیت میں تھے، آپ بیت اللہ میں دیر تک ٹھہرے، پھر نکلے، تو لوگ (بیت اللہ میں داخل ہونے کے لیے) آگے بڑھے، حضرت عبداللہ بن عمر رضی اللہ عنہما (لوگوں میں) سب سے پہلے داخل ہونے والے تھے، انھوں نے حضرت بلال رضی اللہ عنہ کو بیت اللہ کے دروازے کے پیچھے کھڑا ہوا پایا، تو ان سے دریافت کیا کہ رسول اللہ ﷺ نے کہاں نماز پڑھی؟ حضرت بلال رضی اللہ عنہ نے انھیں اس جگہ کی طرف اشارہ کیا، جہاں آپ

ﷺ نے نماز پڑھی تھی۔ (راوی حدیث:) حضرت عبداللہ رضی اللہ عنہ فرماتے ہیں کہ حضرت بلال رضی اللہ عنہ سے یہ پوچھنا بھول گیا کہ آپ ﷺ نے کتنی رکعت پڑھی؟“

حضرت مولانا احمد علی صاحب محدث سہارن پوری نور اللہ مرقدہ (وفات: ۱۲۹۷ھ/ ۱۸۷۹ء) نے باب کی پہلی حدیث کے متعلق ”الخییر الجاری“ کے حوالے سے حاشیہ ”صحیح بخاری“ میں بلا تعقب لکھا ہے کہ عنقریب یہ بات آئے گی کہ یہ واقعہ فتح مکہ کے موقع پر پیش آیا تھا۔

وسیأتی أنه كان في فتح مكة... ۱۲ الخیر الجاری (صحیح بخاری، کتاب الجهاد والسير، باب الردف علی الحمار، حاشیہ: ۶، ص: ۴۱۹، ج: ۱، قدیمی: کراچی) بندہ کہتا ہے:

یہ صاحب الخیر الجاری: علامہ ابو یوسف یعقوب لاہوری رحمۃ اللہ علیہ (وفات: ۱۰۹۸ھ) کا وہم ہے؛ اس لیے کہ باب کی دوسری روایت میں بلاشبہ فتح مکہ کا واقعہ ہے؛ لیکن باب کی پہلی روایت میں فتح مکہ کا واقعہ نہیں ہے؛ بل کہ غزوہ بدر سے قبل رئیس المنافقین: عبداللہ بن ابی کے اظہار اسلام سے پہلے مدینہ منورہ میں پیش آنے والا واقعہ ہے، جب رسول اللہ ﷺ قبیلہ خزرج کے سردار حضرت سعد بن عبادہ رضی اللہ عنہ کی عیادت کے لیے تشریف لے جا رہے تھے، جیسا کہ ”صحیح بخاری“ کی حسب ذیل مفصل روایت میں صراحتاً منقول ہے:

حَدَّثَنَا أَبُو الْيَمَانِ، قَالَ: أَخْبَرَنَا شُعَيْبٌ، عَنِ الزُّهْرِيِّ، قَالَ: أَخْبَرَنِي عُرْوَةُ بْنُ الزُّبَيْرِ أَنَّ أَسَامَةَ بْنَ زَيْدٍ - رَضِيَ اللَّهُ عَنْهُمَا - أَخْبَرَهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ رَكَبَ عَلَى حِمَارٍ عَلَى (عليه) قَطِيفَةَ فَدَكِيَّةَ، وَأَرْدَفَ أَسَامَةَ بْنَ زَيْدٍ وَرَاءَهُ يُعَوِّدُ سَعْدَ بْنَ عَبَادَةَ فِي بَنِي الْحَارِثِ بْنِ الْخَزْرَجِ قَبْلَ وَقْعَةِ بَدْرٍ. قَالَ: حَتَّى مَرَّ بِمَجْلِسٍ فِيهِ عَبْدُ اللَّهِ بْنُ أَبِي ابْنِ سُلُوفٍ، وَذَلِكَ قَبْلَ أَنْ يُسَلَّمَ عَبْدُ اللَّهِ بْنُ أَبِي، فِإِذَا فِي الْمَجْلِسِ أَخْلَاطٌ مِنَ الْمُسْلِمِينَ وَالْمُشْرِكِينَ عَبَدَةَ الْأَوْثَانِ وَالْيَهُودِ وَالْمُسْلِمِينَ، وَفِي الْمَجْلِسِ عَبْدُ اللَّهِ بْنُ رَوَاحَةَ، فَلَمَّا غَشِيَتِ الْمَجْلِسَ عَجَاجَةُ الدَّابَّةِ حَمَرَ عَبْدُ اللَّهِ بْنُ أَبِي أَنفَهُ بِرِدَائِهِ ثُمَّ قَالَ: لَا تُعْبَرُوا عَلَيْنَا، فَسَلَّمَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَيْهِمْ، ثُمَّ وَقَفَ فَنَزَلَ فَدَعَاهُمْ إِلَى اللَّهِ وَقَرَأَ عَلَيْهِمُ الْقُرْآنَ، وَقَالَ (فَقَالَ) عَبْدُ اللَّهِ بْنُ أَبِي ابْنِ سُلُوفٍ: أَيُّهَا الْمَرْءُ، إِنَّهُ لَا أَحْسَنَ مِمَّا تَقُولُ إِنْ كَانَ حَقًّا فَلَا تُؤْذِنَا (فَلَا تُؤْذِنَا) بِهِ فِي مَجَالِسِنَا، ارْجِعْ إِلَى رَحْلِكَ فَمَنْ جَاءَكَ فَاقْضُصْ عَلَيْهِ. فَقَالَ عَبْدُ اللَّهِ بْنُ رَوَاحَةَ: بَلَى يَا رَسُولَ اللَّهِ، فَاعْشِنَا بِهِ فِي مَجَالِسِنَا، فَإِنَّا نَحِبُّ ذَلِكَ. فَاسْتَبَّ الْمُسْلِمُونَ وَالْمُشْرِكُونَ

وَالْيَهُودُ حَتَّى كَادُوا يَتَنَازَرُونَ، فَلَمْ يَزَلِ النَّبِيُّ صَلَّى اللَّهُ عَلَيْهِ وَسَلَّمَ يُخَفِّضُهُمْ حَتَّى سَكَنُوا (سَكَنُوا). ثُمَّ رَكِبَ النَّبِيُّ صَلَّى اللَّهُ عَلَيْهِ وَسَلَّمَ دَابَّتَهُ، فَسَارَ حَتَّى دَخَلَ عَلَى سَعْدِ بْنِ عُبَادَةَ، فَقَالَ لَهُ النَّبِيُّ صَلَّى اللَّهُ عَلَيْهِ وَسَلَّمَ: يَا سَعْدُ، أَلَمْ تَسْمَعْ مَا قَالَ أَبُو حُبَابٍ؟ يُرِيدُ عَبْدَ اللَّهِ بْنَ أَبِي قَالَ: كَذَا وَكَذَا، قَالَ سَعْدُ بْنُ عُبَادَةَ: يَا رَسُولَ اللَّهِ، اعْفُ عَنْهُ وَاصْفَحْ عَنْهُ، فَوَالَّذِي أَنْزَلَ عَلَيْكَ الْكِتَابَ لَقَدْ جَاءَ اللَّهُ بِالْحَقِّ الَّذِي نَزَلَ (أَنْزَلَ) عَلَيْكَ، لَقَدْ اصْطَلَحَ أَهْلُ هَذِهِ الْبُحَيْرَةِ عَلَى أَنْ يُتَوَّجُوهُ فَيَعَصَّبُوهُ بِالْعِصَابَةِ، فَلَمَّا أَمَرَهُ اللَّهُ ذَلِكَ بِالْحَقِّ الَّذِي أَعْطَاكَ اللَّهُ شَرِيقَ بِذَلِكَ، فَذَلِكَ فَعَلَ بِهِ مَا رَأَيْتَ، فَعَفَا عَنْهُ رَسُولُ اللَّهِ صَلَّى اللَّهُ عَلَيْهِ وَسَلَّمَ. وَكَانَ النَّبِيُّ صَلَّى اللَّهُ عَلَيْهِ وَسَلَّمَ وَأَصْحَابُهُ يَعْمُونَ عَنِ الْمَشْرِكِينَ، وَأَهْلِ الْكِتَابِ، كَمَا أَمَرَهُمُ اللَّهُ، وَيَصْبِرُونَ عَلَى الْأَذَى. قَالَ اللَّهُ: ﴿وَلَتَسْمَعَنَّ مِنَ الَّذِينَ أُوتُوا الْكِتَابَ مِنْ قَبْلِكُمْ وَمِنَ الَّذِينَ أَشْرَكُوا أَذَى كَثِيرًا﴾ الْآيَةَ، وَقَالَ اللَّهُ: ﴿وَدَّ كَثِيرٌ مِنْ أَهْلِ الْكِتَابِ لَوْ يَرُدُّونَكُمْ مِنْ بَعْدِ إِيمَانِكُمْ كُفَّارًا حَسَدًا مِنْ عِنْدِ أَنْفُسِهِمْ﴾ إِلَى آخِرِ الْآيَةِ، وَكَانَ النَّبِيُّ صَلَّى اللَّهُ عَلَيْهِ وَسَلَّمَ يَتَأَوَّلُ فِي الْعَفْوِ مَا أَمَرَهُ اللَّهُ بِهِ حَتَّى أَذِنَ اللَّهُ فِيهِمْ، فَلَمَّا عَزَا رَسُولُ اللَّهِ صَلَّى اللَّهُ عَلَيْهِ وَسَلَّمَ بَدْرًا، فَقَتَلَ اللَّهُ بِهِ صِنَادِيدَ كُفَّارِ قُرَيْشٍ، قَالَ ابْنُ أَبِي ابْنِ سَلُولَ وَمَنْ مَعَهُ مِنَ الْمَشْرِكِينَ وَعَبْدَةَ الْأَوْثَانَ: هَذَا أَمْرٌ قَدْ تَوَجَّهَ، فَبَايَعُوا الرَّسُولَ صَلَّى اللَّهُ عَلَيْهِ وَسَلَّمَ عَلَى الْإِسْلَامِ فَاسْلَمُوا. (صحيح بخاری، کتاب التفسیر، باب قوله ﴿وَلَتَسْمَعَنَّ مِنَ الَّذِينَ أُوتُوا الْكِتَابَ مِنْ قَبْلِكُمْ وَمِنَ الَّذِينَ أَشْرَكُوا أَذَى كَثِيرًا﴾، ص: ۶۵۵، ۶۵۶، ج: ۲، کتاب المرضی، باب عیادة المریض راکباً وماشیاً وردفأ علی الحمار، ص: ۸۴۵، ۸۴۶، ج: ۲، کتاب الأدب، باب کنیة المشرك، ص: ۹۱۶، ۹۱۷، ج: ۲، کتاب الاستئذان، باب التسليم فی مجلس فیہ أحوال من المسلمین والمشرکین، ص: ۹۲۴، ۹۲۵، ج: ۲، قدیمی: کراچی)

غزوة بدر کے مبارزین کے ناموں اور ان کے احوال میں

عجیب مطابقت اور شیخ ابن القیم رحمہ اللہ کا وہم

﴿تقدیر الہی نے غزوة بدر میں کفار اور مسلمانوں کی طرف سے مبارزت کے لیے نکلنے والے چھ افراد کے ناموں کی اس دن ان کے احوال سے عجیب مطابقت پیدا کی تھی؛ چنانچہ کفار کی طرف سے سب سے پہلے مقابلہ کے لیے میدان کارزار میں اترنے والے تین: ولید، بھئیہ اور عقبہ تھے۔ ولید کے معنی بچہ ہے، ظاہر ہے بچہ میں کس قدر ضعف و عجز کا پہلو ہے! اس طرح بی نام

بدایت ضعف پر دلالت کرتا ہے۔ شبہ میں بڑھاپے کے معنی ہیں اور بڑھاپے میں انسان کے اعضاء و قوٰی جواب دے دیتے ہیں، اس اعتبار سے اس میں نہایت ضعف پر دلالت ہے، جیسا کہ اللہ تعالیٰ فرماتے ہیں:

اللَّهُ الَّذِي خَلَقَكُمْ مِنْ ضَعْفٍ ثُمَّ جَعَلَ مِنْ بَعْدِ ضَعْفٍ قُوَّةً ثُمَّ جَعَلَ مِنْ بَعْدِ قُوَّةٍ ضَعْفًا وَ شَيْبَةً (الروم: ۵۴)

”اللہ وہ ہے، جس نے تمہاری تخلیق کی ابتدا کمزوری سے کی، پھر کمزوری کے بعد طاقت عطا فرمائی، پھر طاقت کے بعد (دوبارہ) کمزوری اور بڑھاپا پٹاری کر دیا۔“

اور عقبہ محشب سے ماخوذ ہے، جس میں ناراضگی کے معنی ہیں، تو ان کے ناموں نے ان کو حاصل ہونے والے ضعف اور ان پر واقع ہونے والی ناراضگی پر دلالت کی۔

ادھر مسلمانوں کی طرف سے ان کے مقابلہ کے لیے نکلنے والے تین: حضرت حمزہ، حضرت عبیدہ اور حضرت علی رضی اللہ عنہم تھے۔ کفار کے ناموں کے بالمقابل ان کے ناموں میں خوبی اور کمال تھا۔ حمزہ نام اپنے جلو میں شیر کی صلابت و شجاعت رکھے ہوئے تھا۔ عبیدہ نام سے عبودیت ٹپکتی تھی، جو انسان کی غرض تخلیق اور اللہ تعالیٰ کے نزدیک سب سے پیاری صفت ہے اور نام علی غلٹو سے ماخوذ ہے، جو بلندی کی خبر دیتا ہے۔ تینوں نام ان کے اوصاف: صلابت و شجاعت، عبودیت اور علو کے مناسب اور ان سے لگا کھانے والے تھے۔ حمزہ کی قوت و صلابت، عبیدہ کی عبودیت اور علی کے علو نے ان کی شخصیتوں کو ایسا متاثر کیا اور نام کی عمدگی سے ان کے کام پر ایسا اثر مرتب ہوا کہ انھوں نے کفار پر علو و سر بلندی پائی۔ شیخ ابن القیم رحمہ اللہ (۶۹۱-۷۵۱ھ) زاد المعاد فی ہدی خیر العباد ﷺ، میں فرماتے ہیں:

وتأمل أسماء الستة المتبارزين يوم بدر كيف اقتضى القدر مطابقة أسماءهم لأحوالهم يومئذ، فكان الكفار: شيبية، وعتبة، والوليد، ثلاثة أسماء من الضعف، فالوليد له بداية الضعف، وشيبية له نهاية الضعف، كما قال تعالى: ﴿اللَّهُ الَّذِي خَلَقَكُمْ مِنْ ضَعْفٍ ثُمَّ جَعَلَ مِنْ بَعْدِ ضَعْفٍ قُوَّةً ثُمَّ جَعَلَ مِنْ بَعْدِ قُوَّةٍ ضَعْفًا وَ شَيْبَةً﴾ (الروم: ۵۴) وعتبة من العتب، فدلّت أسماءهم على عتب يحل بهم، وضعف ينالهم، وكان أقرانهم من المسلمين: عليّ، وعبيدة، والحارث، رضي الله عنهم ثلاثة أسماء تناسب أوصافهم، وهي العلو، والعبودية، والسعي الذي هو الحرث، فعلوا عليهم بعبوديتهم وسعيهم في حرث الآخرة. (زاد المعاد، فصل: في فقه هذا الباب بعد

فصل: فی ہدیہ صلی اللہ علیہ وسلم فی الأسماء والکنی، ص: ۲۷۳، العلمیة: بیروت، الطبعة الثانية: ۱۴۲۸ھ)

بندہ کہتا ہے:

شیخ ابن القیم رحمۃ اللہ علیہ نے ”حمزہ رضی اللہ عنہ“ کی بجائے ”حارث“ ذکر کیا اور اس کے نام سے آخرت کی کھیتی کی سعی کا نکتہ پیدا کیا، یہ موصوف کا وہم ہے؛ کیوں کہ حارث تو عبیدہ رضی اللہ عنہ کا والد ہے، جو مسلمان ہی نہیں تھا، چہ جائے کہ وہ غزوہ بدر میں مسلمانوں کی طرف سے شرکت کرتا اور مبارزت کے لیے نکلتا۔

روایت سے متعلقہ آیت کون سی؟

✽ غزوہ اُحد سے متعلق حضرت انس رضی اللہ عنہ کی ایک روایت میں ہے:

لَمَّا كَانَ يَوْمُ أُحُدٍ... وَلَقَدْ وَقَعَ السَّيْفُ مِنْ يَدِ أَبِي طَلْحَةَ، إِذَا مَرَّتَيْنِ وَإِذَا ثَلَاثًا. (صحيح بخاری، كتاب المناقب، باب مناقب أبي طلحة، ص: ۵۳۸، ج: ۱،

كتاب المغازی، باب إذ همت طائفتان الخ، ص: ۵۸۱، ج: ۲، قديمی: کراچی)

”جب جنگ اُحد ہوئی.... حضرت ابو طلحہ رضی اللہ عنہ کے ہاتھ سے دو یا تین مرتبہ تلوار گر پڑی۔“

یہ تلوار کا گر پڑنا اونگھ کی وجہ سے تھا؛ چنانچہ ”صحیح مسلم“ میں ہے:

وَلَقَدْ وَقَعَ السَّيْفُ مِنْ يَدِ أَبِي طَلْحَةَ إِذَا مَرَّتَيْنِ أَوْ ثَلَاثًا مِنَ النَّعَاسِ. (صحيح مسلم، كتاب الجهاد والسير، باب غزوة النساء مع الرجال، ص: ۱۱۶، ج: ۲،

قديمی: کراچی)

”فتح الباری“ میں ہے:

قوله: (إذَا مَرَّتَيْنِ وَإِذَا ثَلَاثًا).... وَسَيَأْتِي بَعْدَ بَابِ مِنْ وَجْهِ آخَرَ عَنْ أَنَسٍ عَنْ أَبِي طَلْحَةَ ”كَانَتْ فِيمَنْ يَغْشَاهُ النَّعَاسُ يَوْمَ أُحُدٍ حَتَّى سَقَطَ سَيْفِي مِنْ يَدِي مَرَارًا“، وَأَحْمَدُ وَالْحَاكِمُ مِنْ طَرِيقِ ثَابِتٍ عَنْ أَنَسٍ ”رَفَعَتْ رَأْسِي يَوْمَ أُحُدٍ فَجَعَلَتْ أَنْظُرَ وَمَا مِنْهُمْ مِنْ أَحَدٍ إِلَّا وَهُوَ يَمِيلُ تَحْتَ حَجْفَتِهِ مِنَ النَّعَاسِ“ وَهُوَ قَوْلُهُ تَعَالَى: ﴿إِذْ يُغَشِّيكُمُ النَّعَاسَ أَمَنَةً مِنْهُ﴾. (فتح الباری، كتاب المغازی، باب ﴿إِذْ هَمَّتْ طَائِفَتَيْنِ مِنْكُمُ﴾ الخ، ص: ۴۲۰، ج: ۷، دارالریان: القاہرہ)

”عمدة القاری“ میں ہے:

قوله: (من یدی اَبی طلحة) وفي رواية الأصيلي: من یدی اَبی طلحة بالِإفراد، و وقوع السيف كان لأجل النعاس الذي ألقى الله عليهم أمانة منه، و وقع في رواية أبي معمر شيخ البخاري عند مسلم "من النعاس" صرح به، وهو قوله تعالى: ﴿إِذْ يُعْشِيكُمُ النَّعَاسَ أَمَنَةً﴾. (عمدة القارى، كتاب المغازى، باب إذ همت طائفتان منكم الخ، ص: ۱۵۱، ج: ۱۷، دار إحياء التراث العربى: بيروت)

"لامع الدرارى على جامع البخارى" میں ہے:

قوله: ولقد وقع السيف من یدی اَبی طلحة الخ یعنی بذلك أن الناعسين كانوا هم المؤمنون، وكان أبو طلحة منهم (۱).

ہامش "لامع الدرارى" میں ہے:

(۱) لقوله تعالى: ﴿ثُمَّ أَنْزَلَ عَلَيْكُم مِّن بَعْدِ الْغَمِّ أَمَنَةً نُّعَاسًا يَغْشَى طَائِفَةً مِّنكُمْ﴾ الآية، قال صاحب "الجلالين": وهم المؤمنون فكانوا يميّدون تحت الحجف وتسقط السيوف منهم اه، قال الحافظ رحمه الله تعالى: قوله: ولقد وقع السيف الخ، ... وسيأتي بعد باب من وجه آخر عن أنس عن أبي طلحة "كنت فيمن يغشاه النعاس يوم أحد حتى سقط سيفي من یدی مراراً" اه، قلت: وهم الذين وردت فيهم الآية الأخرى في سورة الأنفال: ﴿إِذْ يُعْشِيكُمُ النَّعَاسَ أَمَنَةً مِّنْهُ﴾ الآية.

(لامع الدرارى، ص: ۳۵۳، ج: ۸، المكتبة الإمدادية، مكة المكرمة)

بمعنى یہ کلام "الکنز المتواری فی معادن لامع الدراری وصحیح البخاری، ص: ۱۳۴، ج: ۱۵، مکتبه الحرمین: دہلی میں منقول ہے۔

بندہ کہتا ہے:

جنگ میں اونگھ طاری کرنے کا ذکر اللہ تعالیٰ نے قرآن مجید میں دو مقام میں کیا ہے، چنانچہ "سورہ آل عمران" میں ہے:

﴿ثُمَّ أَنْزَلَ عَلَيْكُم مِّن بَعْدِ الْغَمِّ أَمَنَةً نُّعَاسًا يَغْشَى طَائِفَةً مِّنكُمْ﴾ (آل عمران: ۱۵۴)

"پھر اللہ نے اس غم کے بعد تم پر چین بھیجی، یعنی اونگھ کہ تم میں سے ایک جماعت پر تو اس کا

غلبہ ہو رہا تھا۔"

اور "سورہ الانفال" میں ہے:

﴿إِذْ يُعْشِيكُمُ النَّعَاسَ أَمَنَةً مِّنْهُ﴾ (الأنفال: ۱۱)

”اس وقت کو یاد کرو، جب کہ اللہ تم پر اونگھ کو طاری کر رہا تھا، اپنی طرف سے چین دینے کے لیے۔“ ان دونوں آیات میں سے ”سورۃ آل عمران“ کی آیت کا تعلق ”غزوة اُحد“ سے اور ”سورۃ الانفال“ کی آیت کا تعلق ”غزوة بدر“ سے ہے؛ چون کہ مذکورہ بالا روایت غزوة اُحد سے متعلق ہے؛ لہذا اس کے مناسب آیت ﴿ثُمَّ أَنْزَلَ عَلَيْكُم مِّن بَعْدِ الْغَمِّ أَمَنَةً نُّعَاسًا يَغْشَى طَائِفَةً مِّنْكُمْ﴾ ہے، ﴿إِذْ يُغَشِّيكُمُ النُّعَاسَ أَمَنَةً مِّنْهُ﴾ نہیں۔

سریہ رجب میں صحابہ کرام رضی اللہ عنہم کے خلاف کارروائی کے لیے کتنے کفار تیار ہوئے تھے؟ سریہ رجب میں حضرات صحابہ کرام رضی اللہ عنہم کے خلاف کارروائی کے لیے کتنے کفار تیار ہوئے تھے؟

”صحیح بخاری“ کتاب المغازی کی روایات میں سو کے قریب، جب کہ ”صحیح بخاری“ کتاب الجہاد“ کی روایت میں دو سو کے قریب تیر اندازوں کا ذکر ہے:

حَدَّثَنَا مُوسَى بْنُ إِسْمَاعِيلَ قَالَ: حَدَّثَنَا إِبْرَاهِيمُ قَالَ: أَخْبَرَنَا ابْنُ شَهَابٍ، قَالَ: أَخْبَرَنِي عَمْرُو بْنُ أَبِي هُرَيْرَةَ - رَضِيَ اللَّهُ عَنْهُ - قَالَ: بَعَثَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَشْرَةَ عَيْنًا، وَأَمَرَ عَلَيْهِمْ عَاصِمُ بْنُ ثَابِتٍ الْأَنْصَارِيُّ جَدَّ عَاصِمِ بْنِ عُمَرَ بْنِ الْخَطَّابِ، حَتَّى إِذَا كَانُوا بِالْهَدَّةِ بَيْنَ عُسْفَانَ وَمَكَّةَ، ذُكِرُوا لِحَيٍّ مِنْ هُدَيْلٍ يُقَالُ لَهُمْ بَنُو لِحْيَانَ، فَنفَرُوا لَهُمْ بِقَرِيبٍ مِنْ مِائَةِ رَجُلٍ رَامٍ.... (صحیح بخاری، کتاب المغازی، باب بلا ترجمۃ بعد باب فضل من شہد بدراء، ص: ۵۶۸، ج: ۲، قدیمی، کراچی)

حَدَّثَنِي إِبْرَاهِيمُ بْنُ مُوسَى قَالَ: أَخْبَرَنَا هِشَامُ بْنُ يُوسُفَ عَنْ مَعْمَرٍ عَنِ الزُّهْرِيِّ عَنْ عَمْرُو بْنِ أَبِي سُفْيَانَ الثَّقَفِيِّ عَنْ أَبِي هُرَيْرَةَ - رَضِيَ اللَّهُ عَنْهُ - قَالَ: بَعَثَ النَّبِيُّ صَلَّى اللَّهُ عَلَيْهِ وَسَلَّمَ سَرِيَّةً عَيْنًا، وَأَمَرَ عَلَيْهِمْ عَاصِمُ بْنُ ثَابِتٍ وَهُوَ جَدُّ عَاصِمِ بْنِ عُمَرَ بْنِ الْخَطَّابِ، فَانْطَلَقُوا حَتَّى إِذَا كَانُوا (كَانُوا) بَيْنَ عُسْفَانَ وَمَكَّةَ ذُكِرُوا لِحَيٍّ مِنْ هُدَيْلٍ يُقَالُ لَهُمْ بَنُو لِحْيَانَ، فَتَبِعَهُمْ بِقَرِيبٍ مِنْ مِائَةِ رَامٍ، فَاقْتَصَوْا آثَارَهُمْ....

(صحیح بخاری، کتاب المغازی، باب غزوة الرجیع ورعل و ذکوان و بئر معونة و حدیث عضل والقارة و عاصم بن ثابت و خیب و أصحابہ، ص: ۵۸۵، ج: ۲، قدیمی، کراچی)

حَدَّثَنَا أَبُو الْيَمَانِ أَنَا شُعَيْبٌ عَنِ الزُّهْرِيِّ قَالَ: أَخْبَرَنِي عَمْرُو بْنُ أَبِي سُفْيَانَ بْنِ

أَسِيدُ بْنُ جَارِيَةَ التَّمَفِيُّ وَهُوَ حَلِيفٌ لِنَبِيِّ زُهْرَةَ وَكَانَ مِنْ أَصْحَابِ أَبِي هُرَيْرَةَ أَنَّ أَبَا هُرَيْرَةَ - رَضِيَ اللَّهُ عَنْهُ - قَالَ: بَعَثَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَشْرَةَ رَهْطٍ سَرِيَّةً عَيْنًا، وَأَمَرَ عَلَيْهِمْ عَاصِمَ بْنَ ثَابِتِ الْأَنْصَارِيِّ جَدَّ عَاصِمِ بْنِ عُمَرَ بْنِ الْخَطَّابِ فَانْطَلَقُوا، حَتَّى إِذَا كَانُوا بِالْهَدَاةِ وَهُوَ بَيْنَ عُسْفَانَ وَمَكَّةَ، ذُكِرُوا الْحَيَّ مِنْ هُدَيْلٍ يُقَالُ لَهُمْ بَنُو لَحْيَانَ، فَفَنَفَرُوا لَهُمْ قَرِيبًا مِنْ مِائَتِي رَجُلٍ كُلُّهُمْ رَامٍ، فَاقْتَصُوا آثَارَهُمْ.... (صحيح بخاری، کتاب الجهاد، باب هل يستأسر الرجل ومن لم يستأسر ومن ركع ركعتين عند القتل، ص: ۴۲۷، ج: ۱، قديمی، کراچی)

علامہ عینی رحمۃ اللہ علیہ (۶۲-۸۵۵ھ) فرماتے ہیں کہ دوسو سے نکلنے کو کہا؛ لیکن سو ہی نکلے۔ ”عمدة القاری“ میں ہے:

قوله: ”فنفروا لهم“ بتشديد الفاء أي استنجدوا لأجلهم قريباً من مائتي رجل وفي رواية ”فنفرو إليهم قريب من مائة رجل“ بتخفيف الفاء أي خرج إليهم فكأنه قال: نفروا مائتي رجل؛ ولكن ما تبعهم إلا مائة. (عمدة القاری، کتاب الجهاد، باب هل يستأسر الرجل ومن لم يستأسر ومن ركع ركعتين عند القتل، ص: ۲۹۱، ج: ۱۴، دار إحياء التراث العربي: بيروت)

حافظ ابن حجر عسقلانی رحمۃ اللہ علیہ (۷۳-۸۵۲ھ) فرماتے ہیں کہ دونوں کے درمیان تطبیق واضح ہے، اس طور پر کہ ایک سو تیرا انداز اور باقی دوسرے سو غیر تیرا انداز ہوں گے۔ ”فتح الباری“ میں ہے:

قوله: ”فتبعوهم بقريب من مائة رام“ في رواية شعيب في الجهاد ”فنفروا لهم قريباً من مائتي رجل“ والجمع بينهما واضح بأن تكون المائة الأخرى غير رامة. (فتح الباری، کتاب المغازی، باب غزوة الرجيع الخ، ص: ۱۶۴، ج: ۹، دار طيبة: الرياض)

حافظ ابن حجر عسقلانی رحمۃ اللہ علیہ کی یہ تطبیق ”بذل المجهود في حل سنن أبي داود“ میں بلا تعقب منقول ہے۔ ملاحظہ ہو: بذل المجهود، کتاب الجهاد، باب في الرجل يستأسر، حدیث: ۲۶۶۰، ص: ۲۷۳، ج: ۹، دار البشائر الإسلامية: بيروت.

علامہ محمد التاودی رحمۃ اللہ علیہ (۱۱۱۱-۱۲۰۹ھ) نے بھی یہی تطبیق نقل فرمائی ہے؛ چنانچہ ”حاشية التاودی بن سودة على صحيح البخاری“ میں ہے:

”بقريب من مائة رام“ ومرفي الجهاد ”فنفروا لهم قريباً من مائتي رجل“ فيكون

بعضہم غیر رماة۔ (حاشیة التاودی بن سوذة علی صحیح البخاری، کتاب المغازی، باب غزوة الرجیع الخ، ص: ۱۵۵، ج: ۴، دارالکتب العلمیة: بیروت) بندہ کہتا ہے:

حافظ ابن حجر اور علامہ محمد التاودی رحمہما اللہ کو یہاں وہم ہوا ہے؛ کیوں کہ ”کتاب الجہاد“ کی شعیب کی روایت میں جہاں تقریباً دو سو افراد کا ذکر ہے، وہیں معاً ”کلہم رام“ وارد ہے کہ یہ دو سو کے قریب افراد میں سے ہر ایک تیر انداز تھا؛ اس لیے یہ نہیں کہا جاسکتا کہ ایک سو تیر انداز اور دوسرے سو غیر تیر انداز تھے۔

تعارض کا بے غبار جواب یہ ہے کہ اس روایت میں مدار السنہ امام زہری رحمۃ اللہ علیہ ہیں اور امام زہری رحمۃ اللہ علیہ کے چار تلامذہ ہیں، جن کی تفصیل حسب ذیل ہے:

(۱) شعیب: ان کی روایت امام بخاری رحمۃ اللہ علیہ نے ”صحیح بخاری“ کتاب الجہاد، باب هل یتأسر الرجل ومن لم یتأسر ومن رکع رکعتین عند القتال، حدیث: ۳۰۴۵، ص: ۳۲۷، ج: ۱، قدیمی: کراچی میں اور امام نسائی رحمۃ اللہ علیہ نے ”السنن الکبریٰ“، حدیث: ۸۷۸۸، ص: ۱۲۳، ج: ۸، مؤسسۃ الرسالۃ: بیروت میں تخریج فرمائی ہے۔


(۲) ابراہیم بن سعد: ان کی روایت امام بخاری رحمۃ اللہ علیہ نے ”صحیح بخاری“ کتاب المغازی، باب بلا ترجمۃ بعد باب فضل من شہد بدراء، حدیث: ۳۹۸۹، ص: ۵۶۸، ج: ۲، قدیمی: کراچی، امام ابوداؤد سجستانی رحمۃ اللہ نے ”سنن أبی داؤد“، کتاب الجہاد، باب فی الرجل یتأسر، حدیث: ۲۶۶۰، ص: ۸۲، ج: ۳، دار ابن حزم: بیروت، امام احمد بن حنبل رحمۃ اللہ علیہ نے اپنی ”المسند“، حدیث: ۷۹۲۸، ص: ۳۰۷ تا ۳۱۰، ج: ۱۳، مؤسسۃ الرسالۃ: بیروت، امام بیہقی رحمۃ اللہ علیہ نے ”السنن الکبریٰ“، حدیث: ۱۸۴۳۲، ص: ۲۴۵، ج: ۹، دارالکتب العلمیة: بیروت اور امام ابوداؤد طیالسی رحمۃ اللہ علیہ نے اپنی ”المسند“، حدیث: ۲۷۲۰، ص: ۳۲۴، دارالہجرۃ: مصر میں تخریج فرمائی ہے۔

(۳) معمر بن راشد: ان کی روایت امام بخاری رحمۃ اللہ علیہ نے ”صحیح بخاری“ کتاب المغازی، باب غزوة الرجیع الخ، حدیث: ۴۰۸۶، ص: ۵۸۵، ج: ۲، قدیمی: کراچی، امام عبدالرزاق صنعانی رحمۃ اللہ علیہ نے اپنے ”المصنف“ حدیث:

۹۷۳۰، ص: ۳۵۳ تا ۳۵۵، ج: ۵، المجلس العلمی: ڈابھیل، امام احمد بن حنبل رحمۃ اللہ علیہ نے اپنی ”المسند“ حدیث: ۸۰۹۶، ص: ۴۵۹ تا ۴۶۱، ج: ۱۳، مؤسسة الرسالة: بیروت اور امام ابن حبان رحمۃ اللہ علیہ نے اپنی ”الصحيح“ حدیث: ۷۰۳۹، ص: ۵۱۲، ج: ۱۵، مؤسسة الرسالة: بیروت میں تخریج فرمائی ہے۔

(۴) ابراہیم بن اسماعیل الانصاری: ان کی روایت امام ابن ابی شیبہ رحمۃ اللہ علیہ نے اپنے ”المصنف“ حدیث: ۳۸۰۱۹، ص: ۴۲۷، ۴۲۸، ج: ۲۰، دار قرطبہ: بیروت اور امام طبری رحمۃ اللہ علیہ نے اپنی ”التاریخ“ ص: ۵۴۰، ۵۴۱، ج: ۲، دار التراث: بیروت میں تخریج فرمائی ہے۔

امام زہری



مذکورہ جدول سے واضح ہے کہ امام زہری رحمۃ اللہ علیہ کے ان چاروں تلامذہ میں سے صرف شعب ”قريباً من مائتي رجل كلهم رام“ نقل کرتے ہیں، باقی تینوں تلامذہ: ابراہیم بن سعد، معمربن راشد اور ابراہیم بن اسماعیل انصاری ”قريب من مائة رجل رام“ نقل کرتے ہیں، اس صورت میں ظاہر ہے ترجیح جماعت کے قول یعنی ”قريب من مائة رجل رام“ کو ہوگی لأن الجماعة أولى بالحفظ من واحد. واللہ أعلم. (باقی)